

بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ

﴿سبحان الذي أسرى بعبده ليلاً من المسجد الحرام إلى
المسجد الأقصى الذي باركنا حوله لنريه من آياتنا...﴾
پاک ہے وہ (اللہ) جس نے اپنے بندہ کو رات کے ایک حصے میں مسجد حرام سے مسجد اقصیٰ تک پیر کرائی۔۔۔

ماہِ رَجَبِ

اور

شَبِّ مِعْرَاجِ

و

ماہِ شَعْبَانَ

اور

شَبِّ بَرَاءَتِ

فہرست

صفحہ نمبر	عنوانات	نمبر شمار
۴	ماہِ رجب	۱
۴	ماہِ رجب کی دعا	۲
۴	ماہِ رجب میں خصوصی طور پر نماز پڑھنا، روزہ رکھنا۔۔۔	۳
۶	معجزہِ اسراء و معراج	۴
۷	اسراء و معراج کے معجزے کی بعض حکمتیں	۵
۷	اسراء و معراج کے معجزے کی کیفیت	۶
۸	اسراء و معراج کے معجزے کا سال، مہینہ اور دن	۷
۹	اسراء و معراج کا معجزہ ماہِ رجب میں پیش نہیں آیا	۸
۱۰	ماہِ رجب و اسراء و معراج اور بعض شرعی۔۔۔	۹
۱۳	رسولوں پر ایمان	۱۰
۱۴	اللہ تعالیٰ عرش پر مستوی ہے	۱۱
۱۵	دیدارِ الہی	۱۲
۱۵	محمد ﷺ ---	۱۳
۱۶	اللہ تعالیٰ پر توکل اور اس کا صحیح مفہوم	۱۴
۱۷	ماہِ شعبان کی اہمیت و فضیلت	۱۵
۱۸	ماہِ شعبان میں روزوں کی حکمت	۱۶
۱۸	نصف شعبان کی شب اللہ کی مغفرت	۱۷

۱۹	تعب ہے	۱۸
۱۹	شب براءت کو جاگنا اور اس دن روزہ رکھنا	۱۹
۲۱	شب براءت کی صبح قبروں کی زیارت	۲۰
۲۲	لیلة مبارکة مبارک رات	۲۱
۲۲	شب براءت کے موقع پر بعض مزید شرعی۔۔۔	۲۳
۲۴	مصادر و مراجع	۲۴



صوفی، شافعی، اشعری امام، تقی الدین سبکی ت ۵۶ھ نے کہا کہ اسراء اور معراج کی رات متعین کرنے میں اختلاف ہے، لیکن میرے استاذ دمیاطی کے نزدیک ربیع الاول کا مہینہ راجح ہے، لیکن ماہ رجب میں جشن منانا اور اہل مصر کا ستائیسویں رجب کو جاگنا جہالت پر مبنی بدعت ہے۔

السيف المسلول على من سب الرسول / ۴۰۰۔



IBAD - UR - RAHMAN PUBLICATION

Regd. No. 451

Dhankota, Golconda Fort, Hyderabad.

ماہِ رجب

اسلامی تعلیمات کے اعتبار سے مہینوں کی تعداد بارہ ہے، (۱) جن میں چار مہینے ذوالقعدہ، ذوالحجہ، محرم اور رجب بے انتہا ادب و احترام اور حرمت و عظمت والے ہیں، یوں تو ماہِ رجب کے تقریباً ۱۸ نام ہیں، لیکن رجب کے مہینے کو بعض احادیث میں رجبِ مُصَرِّح بھی کہا گیا ہے، کیونکہ قبیلہ مضر کے لوگ اس مہینے کو آگے پیچھے نہیں کیا کرتے تھے اور اس مہینے کی بہت زیادہ تعظیم کیا کرتے تھے۔

رجب کو رجب اس لیے کہا گیا کیونکہ زمانہ جاہلیت میں بھی لوگ اس کی حرمت و عظمت کا خیال رکھا کرتے تھے۔ (۲)

یہ مہینہ حرمت و عظمت والے ہونے کی وجہ سے ان میں گناہ پر عذاب اور عمل صالح کا اجر و ثواب دیگر مہینوں کے مقابلے میں زیادہ ہو جاتا ہے۔ (۳)

ماہِ رجب کی دعا

بعض لوگ ماہِ رجب کی ابتدا میں مندرجہ ذیل دعا پڑھتے ہیں ﴿اللّٰهُمَّ بَارِكْ لَنَا فِي رَجَبٍ وَشَعْبَانَ وَبَلْغْنَا رَمَضَانَ﴾ جب کہ یہ دعا رسول اللہ ﷺ سے ثابت نہیں ہے کیونکہ اس حدیث کی تمام اسانید میں زائدہ بن ابی الزناد ہے جسے امام بیہقی رحمہ اللہ نے اپنی کتاب شعب الایمان ۳/۳۷۵ حدیث نمبر ۳۸۱۵ میں امام بخاری رحمہ اللہ کے حوالے سے ضعیف قرار دیا ہے، بعینہ اسی سند میں زیاد بن عبد اللہ التمیمی بھی ضعیف راوی ہے، جب یہ روایت رسول اللہ ﷺ سے ثابت نہیں ہے تو اس دعا کا ماہِ رجب میں اہتمام نہیں کرنا چاہیے۔

ماہِ رجب میں خصوصی طور پر نماز پڑھنا، روزے رکھنا، جانور ذبح کرنا، اور عمرے کرنا امام ابن حجر رحمہ اللہ (ت ۸۵۲ھ) نے فرمایا کہ ماہِ رجب کی فضیلت یا اس میں خصوصی طور پر روزہ رکھنے یا رات میں نماز پڑھنے کے بارے میں کوئی قابلِ حجت ایک صحیح روایت بھی نہیں ہے، اور اس بات کو مکمل یقین کے ساتھ مجھ سے پہلے امام ابواسمعیل الہروی (الانصاری الخراسانی ت ۴۸ھ) نے بتلایا ہے۔ (۴)

(۱) سورۃ التوبہ/۳۶۔

(۲) لطائف المعارف فی ما لمواسم العام من الوظائف لابن رجب، وظیفۃ شہر رجب ۱/۱۱۷۔

(۳) تفسیر طبری بقول ابن عباس رضی اللہ عنہما حسن۔ (۴) تبیین العجب بما ورد فی شہر رجب/۱۱۔

بعض لوگ ماہِ رجب میں خاص طور پر روزہ رکھنے کے لیے شُعبُ الإیمان للبيهقي اور المعجم الكبير للطبراني کی بعض روایات سے استدلال کرتے ہیں جب کہ قاعدے کے طور پر امام ابن قیم رحمہ اللہ ت ۱۵۷ھ نے فرمایا کہ ماہِ رجب میں روزہ رکھنے یا رجب کی بعض راتوں میں نماز پڑھنے سے متعلق ہر حدیث رسول اللہ ﷺ پر وضع کردہ جھوٹ ہے۔ (۱)

امام ابن رجب حنبلی رحمہ اللہ ت ۷۹۵ھ نے فرمایا کہ نبی ﷺ اور صحابہ کرام سے ماہِ رجب میں روزے کی فضیلت خصوصی طور پر ثابت نہیں ہے۔ (۲)

خُرشہ بن خُرفی رضی اللہ عنہ نے کہا کہ میں نے عمر رضی اللہ عنہ کو ان لوگوں کو کھانے کے برتن میں ہاتھ رکھنے تک مارتے ہوئے دیکھا جو ماہِ رجب میں بالخصوص روزہ رکھا کرتے تھے اور فرمایا کہ اس مہینے کی (اس طرح سے) تعظیم زمانہ جاہلیت کے لوگ کیا کرتے تھے۔ (۳)

بعض لوگوں نے سنن ابی داؤد وغیرہ میں مخنف بن سلیم رضی اللہ عنہ سے مروی حدیث کے پیش نظر ماہِ رجب کے ابتدائی دس دنوں میں یا رجب کی دسویں تاریخ میں خصوصی طور پر جانور ذبح کرنے کو مستحب سمجھا ہے جب کہ امام ابو داؤد رحمہ اللہ نے خود فرمایا کہ یہ حدیث منسوخ ہے۔ (۴) یعنی اب یہ حکم باقی نہیں رہا، کیونکہ صحیح بخاری صحیح مسلم میں ابو ہریرہ رضی اللہ عنہ سے مروی حدیث کے مطابق رسول اللہ ﷺ نے اس حکم کو درخواست کر دیا ہے۔ (۵)

علاوہ ازیں مخنف رضی اللہ عنہ کی گزشتہ حدیث پر امام ابن کثیر رحمہ اللہ (سورۃ الحج / ۳۷) جیسے بعض مفسرین، محدثین و فقہاء نے جرح بھی کی ہے، فرض کر لیں کہ یہ حدیث حسن ہے یعنی سنداً ثابت ہے جیسا کہ امام ترمذی رحمہ اللہ وغیرہ کا موقف ہے تب بھی بقول امام ابو داؤد صحیحین میں ابو ہریرہ رضی اللہ عنہ سے مروی حدیث کے مطابق یہ حکم باقی نہیں ہے۔ واللہ اعلم۔

بعض لوگ خصوصی طور پر ماہِ رجب میں عمرہ کو سنت سمجھتے ہیں جب کہ رسول اللہ ﷺ نے ماہِ رجب میں کوئی عمرہ نہیں کیا ہے۔ (۶)

(۱) المنار المنيف في الصحيح والضعيف ۱/ ۹۶۔ (۲) فيض القدير شرح الجامع الصغير لمحمد عبد الرؤوف المناوي حدیث نمبر ۵۰۵۱۔ (۳) مصنف ابن ابي شيبة، كتاب الصيام، في صوم رجب وما جاء فيه ۲/ ۳۲۵، اثر نمبر/ ۹۷۵۸، بسند صحیح۔ (۴) سنن أبي داود، كتاب الضحايا، باب ما جاء في إيجاب الأضاحي، ۳/ ۹۳۳، حدیث نمبر ۲۷۸۸۔ (۵) صحيح البخاري، كتاب العقبة، باب العتيرة، حدیث نمبر ۷۱۵۷۔ (۶) صحيح البخاري، أبواب العمرة، باب كم اعتمر النبي ﷺ بقول عائشة رضي الله عنها۔

معجزہ اسراء اور معراج

رسول اللہ ﷺ کا مکہ سے بیت المقدس کا راتوں رات سفر اسراء کہلاتا ہے، جیسا کہ اللہ تعالیٰ کا

فرمان ہے :

﴿سبحان الذي أسرى بعبده ليلاً من المسجد الحرام إلى المسجد الأقصى الذي

باركنا حوله لنريه من آياتنا...﴾

پاک ہے وہ (اللہ) جس نے اپنے بندہ کو رات کے ایک حصہ میں مسجد حرام سے مسجد اقصیٰ تک سیر

کرائی۔۔۔

اور بیت المقدس سے عالم بالا (ساتوں آسمان) کی سیر معراج کہلاتی ہے۔

رسول اللہ ﷺ ابوطالب کی صاحبزادی ام ہانی فاخرتہ رضی اللہ عنہا کے گھر میں اپنے گھر کی طرح

آرام فرماتے، جو شعب (گھاٹی) ابی طالب کے پاس تھا، اس گھر کا چھت کھولا گیا جس سے جبریل علیہ السلام

نازل ہوئے اور سینہ چاک کیا، اور سینے کو آب زمزم سے دھو کر حکمت و ایمان کو سینے میں ڈالا، پھر رسول اللہ

ﷺ کو گھر سے مسجد حرام کی طرف لایا، جب کہ کچھ اونگھ باقی تھی تو مسجد حرام میں لیٹ گئے تھے، پھر جبریل علیہ السلام

نے رسول اللہ ﷺ کو مسجد حرام کے دروازے پر لایا اور براق پر سوار کیا۔

براق گدھے سے بڑا اور نچر سے چھوٹا ایک ایسا جانور ہے جو اپنا قدم اپنی نگاہ کے آخری مقام پر رکھتا

ہے۔

رسول اللہ ﷺ براق کے ذریعہ بیت المقدس تشریف لائے، اور اس جگہ براق کو باندھا جہاں

انبیاء اپنی سواریاں باندھا کرتے تھے، جب مسجد اقصیٰ میں داخل ہوئے تو انبیاء کی امامت کرتے ہوئے دو

رکعت نماز ادا کی، اور جبریل علیہ السلام کی جانب سے پیش کردہ دودھ، شہد اور شراب کے پیالوں میں سے

دودھ کو چن کر گراہی سے بچتے رہنے اور فطرت پر قائم رہنے کا اپنی امت کو سبق دیا۔

جب بیت المقدس سے آسمان دنیا کی طرف سفر شروع ہوا تو پہلے آسمان پر آدم علیہ السلام، دوسرے

آسمان پر یحییٰ علیہ السلام، عیسیٰ علیہ السلام، تیسرے آسمان پر یوسف علیہ السلام، چوتھے آسمان پر ادریس علیہ السلام، پانچویں

آسمان پر ہارون علیہ السلام، چھٹے آسمان پر موسیٰ علیہ السلام، اور ساتویں آسمان پر ابراہیم علیہ السلام سے ملاقات ہوئی،

ہر نبی نے رسول اللہ ﷺ کا استقبال کرتے ہوئے نبوت کا اقرار بھی کیا۔

جب سدرۃ المنتہیٰ پر پہنچے تو اللہ تعالیٰ سے بہت قریب ہو گئے، اسی دوران نمازیں فرض کی گئیں،

رسول اللہ ﷺ کی موسیٰ علیہ السلام سے مشاورت کے بعد اللہ تعالیٰ کی جانب سے نمازوں کی تعداد میں تخفیف بھی

ہوئی۔

اسی صبح جب مکہ واپسی ہوئی اور لوگوں کو اس معجزے کی اطلاع ہوئی تو لوگ جھٹلانے لگے لیکن ابوبکر رضی اللہ عنہ نے بلاتا خیر اس واقعہ کی تصدیق کی جس کی وجہ سے صدیق کہلائے۔

نوٹ : اسراء و معراج کے واقعے کو تقریباً 26/۲۶ صحابہ کرام نے روایت کیا ہے جو بہت ہی تفصیل کے ساتھ صحیح بخاری و سیرت ابن ہشام کی طرح دیگر کتب حدیث و سیرت میں موجود ہے۔

اسراء اور معراج کے معجزے کی بعض حکمتیں

☆ جس طرح اللہ تعالیٰ نے ابراہیم علیہ السلام کو آسمان وزمین میں اپنی سلطنت کا نظام (۱) اور موسیٰ علیہ السلام کو بعض بڑی نشانیاں دکھلایا (۲) اسی طرح رسول اللہ صلی اللہ علیہ وسلم کو زمین و آسمان میں موجود اپنی قدرت کے بعض نمونے دکھلانا چاہا (۳)۔

☆ رسول اللہ صلی اللہ علیہ وسلم کی نبوت کے دعوے کو سچ کر کے دکھلانا اور حق کو غالب کرنا، کیونکہ کفار و مشرکین نے بطور امتحان رسول اللہ صلی اللہ علیہ وسلم سے بیت المقدس کے اوصاف پوچھا، تو رسول اللہ صلی اللہ علیہ وسلم نے بالکل ٹھیک ٹھیک بیان فرمایا، اور ملک شام سے آنے والے قافلے کے متعلق مکمل تفصیلات بھی بتلائی، جب کہ اس واقعہ سے پہلے کبھی بیت المقدس کا سفر ہی نہیں کیا تھا۔

☆ اس معجزے کے ذریعے اپنے رسول صلی اللہ علیہ وسلم کی عزت افزائی کرنا۔
☆ کفار و مشرکین کی جانب سے ملنے والی مسلسل تکلیفوں کے غم کو مکہ سے بیت المقدس اور بیت المقدس سے ساتوں آسمانوں کی سیر کے ذریعے کم کرنا اور تسلی دینا۔

اسراء اور معراج کے معجزے کی کیفیت

بعض لوگوں نے کہا کہ اسراء اور معراج کا واقعہ نیند کی حالت میں پیش آیا، جب کہ یہ بات درحقیقت باطل بلکہ کفر ہے۔

بعض اہل علم نے کہا کہ اسراء اور معراج کا واقعہ جسم کے بغیر صرف روح کے ساتھ پیش آیا۔
جب کہ حق اور حقیقت یہ ہے کہ اسراء اور معراج کا واقعہ بیداری کی حالت میں جسم اور روح کے ساتھ پیش آیا، کیونکہ :

☆ اگر اسراء و معراج صرف روحانی طور پر ہو تو یہ نہ ہی معجزہ ہوتا اور نہ ہی نبوت کی دلیل بنتی۔

☆ اگر اسراء و معراج صرف روحانی طور پر ہو تو مشرکین مکہ اس کی حقیقت کا انکار ہی نہیں کرتے تھے۔

☆ اللہ تعالیٰ نے ﴿سبحان الذي أسرى بعبده﴾ فرمایا ﴿بروح عبده﴾ نہیں فرمایا، اور عبسہ جسم اور روح دونوں کے مجموعے کا نام ہے، اور اللہ تعالیٰ کی استعمال کردہ تعبیر واضح فرمان سے تجاوز کرنا بالکل جائز نہیں ہے۔

☆ مسجد حرام سے مسجد اقصیٰ تک براق نامی سواری استعمال ہوئی جس کے متعلق یہ معروف ہے کہ وہ روحوں کو نہیں بلکہ جسموں کو اپنے اوپر سوار کرتی ہے۔

☆ اگر کوئی شخص رسول اللہ ﷺ کے عالم بالا پر جانے کے متعلق شک کرنے لگے، تو یہ باطل اعتقاد کبھی نزول ملائکہ کے انکار کی وجہ بھی بن سکتا ہے، جو بہر صورت نبوت کے انکار کی ایک شکل ہے۔

اسراء اور معراج کا سال، مہینہ، اور دن

واقعہ اسراء اور معراج کے سال کی تعیین میں سیرت نگار اہل علم کے مختلف اقوال ہیں، جن میں ۱۱

پیش خدمت ہیں :

- | | |
|----------------------------------|-----------------------------------|
| ☆ نبوت کے سال | ☆ بعثت سے پہلے |
| ☆ نبوت کے بارہ سال بعد | ☆ نبوت کے پانچ سال بعد |
| ☆ ہجرت سے ایک سال دو مہینے پہلے | ☆ ہجرت سے ایک سال پہلے |
| ☆ ہجرت سے ایک سال چار مہینے پہلے | ☆ ہجرت سے ایک سال تین مہینے پہلے |
| ☆ ہجرت سے تین سال پہلے | ☆ ہجرت سے ایک سال پانچ مہینے پہلے |
| | ☆ ہجرت سے پانچ سال پہلے |

واقعہ اسراء اور معراج کے مہینہ کی تعیین میں سیرت نگار اہل علم کے مختلف اقوال ہیں، جن میں ۹

پیش خدمت ہیں :

- | | |
|-------------------------|-------------------------|
| ☆ ہجرت سے نو مہینے پہلے | ☆ ہجرت سے چھ مہینے پہلے |
| ☆ ربیع الأول | ☆ محرم |
| ☆ رجب | ☆ ربیع الآخر |

جب واقعہ اسراء و معراج کے سال و مہینہ کی تعیین میں اس قدر شدید اختلاف ہے تو دن متعین کرنے میں تو لازمی طور پر بدرجہ اولیٰ اختلاف ہو جائے گا۔

اس اختلاف کی مزید تفصیل کے لیے تفسیر قرطبی، صحیح بخاری کی شرح فتح الباری (باب المعراج) ، امام ابن قیم رحمہ اللہ کی کتاب زاد المعاد اور دیگر کتب تفسیر و سیرت ملاحظہ فرمائیں۔

واقعہ اسراء و معراج کے سال، مہینہ اور دن کی تعیین میں اس قدر شدید اختلاف اس بات کی سب سے واضح دلیل ہے کہ رسول اللہ ﷺ صحابہ کرام، امام ابوحنیفہ رحمہ اللہ جیسے ائمہ عظام وغیرہ کسی نے بھی اسراء و معراج کی مناسبت پر خصوصی جشن یا مخصوص عبادت کا اہتمام نہیں کیا، اگر یہ تمام بزرگان اس مناسبت پر عبادت یا جشن کا خصوصی اہتمام کرتے تو سال اور مہینہ کی تعیین میں بالکل اختلاف ہی نہیں ہوتا تھا جس طرح دن اور رات میں پانچ نمازوں کی فرضیت میں کسی مسلمان کو اختلاف نہیں ہے، کیونکہ دور نبوت سے آج تک ان پر عمل ہوتا چلا آ رہا ہے۔

اسراء اور معراج کا معجزہ ماہ رجب میں پیش نہیں آیا

اسراء و معراج کا سال، مہینہ اور دن متعین کرنے میں واقع شدید اختلاف سے یہ اندازہ ہو گیا ہوگا کہ اسراء اور معراج کی تاریخ کی تعیین کس قدر مشکل کام ہے، لہذا کوئی بھی شخص بالکل یقین کے ساتھ نہیں کہہ سکتا ہے کہ اسراء و معراج صرف ماہ رجب ہی میں پیش آیا ہے اس سلسلے میں محدثین و مؤرخین اور علماء و فقہاء کے چند اقوال پیش خدمت ہیں:

تیسری صدی ہجری کے ممتاز محدث، امام احمد کے شاگرد امام ابوالفتح ابراہیم الحرابی البغدادی رحمہ اللہ ت ۲۸۵ھ نے کہا کہ اسراء و معراج کا معجزہ ۲۷/ربیع الأول کو پیش آیا۔ (۱) اور اس قول سے امام ابن حجر رحمہ اللہ نے بھی اپنی کتاب تبیین العجب میں اتفاق کیا ہے، اور امام ابن شہین رحمہ اللہ نے بھی فتاویٰ نور علی الدرر میں اس کی تائید کی ہے۔

محدث و مؤرخ امام ابوالخطاب عمر بن حسن ابن دحیہ اللاندسی الکلبی رحمہ اللہ ت ۶۳۳ھ نے فرمایا کہ بعض قصہ گو افراد نے ذکر کیا کہ اسراء و معراج کا واقعہ ماہ رجب میں پیش آیا، جب کہ یہ بات جرح و تعدیل کے علماء کے نزدیک بالکل جھوٹ ہے۔ (۲)

(۱) الباعث علی إنکار البدع والحوادث لأبی شامہ، فصل فی الرد علی من اعتقد فی صلاة الرغائب۔ (۲) أداء ما وجب من بیان وضع الوضاعین فی رجب/۵۳-۵۴۔

عقیدہ کے امام ابو شامہ عبدالرحمن دمشقی شافعی رحمہ اللہ ت ۶۶۵ھ نے کہا کہ قصے بیان کرنے والے بعض افراد نے کہا کہ اسراء و معراج کا واقعہ ماہ رجب میں پیش آیا، جب کہ یہ بات جرح و تعدیل کے علماء کے پاس سراسر جھوٹ ہے۔ (۱)

امام علی بن العطار دمشقی الشافعی رحمہ اللہ ت ۲۴۷ھ نے فرمایا کہ بعض لوگوں نے کہا کہ اسراء و معراج کا معجزہ ماہ رجب میں واقع ہوا جب کہ یہ بات ثابت نہیں ہے۔ (۲)

صوفی، شافعی، اشعری امام، تقی الدین سبکی ت ۵۶۷ھ نے کہا کہ اسراء و معراج کی رات متعین کرنے میں اختلاف ہے، لیکن میرے استاذ دمیاطی کے نزدیک ربیع الأول کا مہینہ راجح ہے، لیکن ماہ رجب میں جشن منانا اور اہل مصر کا ستائیسویں رجب کو جاگنا جہالت پر مبنی بدعت ہے۔ (۳)

امام محمد خطاب زبینی مالکی طرابلسی مغربی ت ۹۵۴ھ نے کہا :

واختلف في وقت المعراج، والصحيح أنه في ربيع الأول (۴)

معراج کے وقت میں اختلاف واقع ہوا، جب کہ صحیح بات یہ معجزہ ربیع الأول میں پیش آیا ہے۔

عقیدہ حدیث فقہ اور تاریخ وغیرہ میں مہارت رکھنے والے دنیا بھر کے مختلف علماء کے صرف بعض اقوال سے معلوم ہوا کہ معراج کا واقعہ ماہ رجب میں پیش نہیں آیا ہے، جب یہ واقعہ ماہ رجب میں پیش نہیں آیا ہے تو اس کی ۲۷/ تاریخ کی شب کو عبادات کا اہتمام کرنا اور مساجد کو ضرورت سے زیادہ روشن کرنا وغیرہ کام کیسے درست ہو سکتے ہیں؟ جب کہ یہ تمام کام فی نفسہ بدعات ہیں، خواہ معراج رجب میں پیش آئے یا کسی اور مہینے میں۔

اسراء و معراج اور بعض شرعی خلاف ورزیاں

اسراء و معراج کی مناسبت پر کسی ایک ایسی رات کو خاص کر لینا جس کی تخصیص کی اور جس میں عبادت کی شرعی دلیل نہ ہو ایسا کام شریعت کی نظر میں بدعت ہے، اور بدعت کے متعلق رسول اللہ ﷺ کا فرمان ہے :

☆ (دین میں) ہر نیا کام بدعت ہے، اور (بلا کسی تفریق بدعت حسنہ و سیئہ) ہر بدعت گمراہی ہے، اور ہر گمراہی جہنم میں لے جانے والی ہے۔ (۵)

(۱) الباعث علی إنکار البدع والحوادث، فصل فی الرد علی من اعتقد فی صلاة الرغائب -

(۲) حکم صوم رجب و شعبان / ۴۳ - (۳) السیف المسلول علی من سب الرسول / ۴۰۰ -

(۴) مواہب الجلیل لشرح مختصر الخلیل، کتاب الصلاة، باب مواقیب الصلاة، ۶/۲ -

(۵) صحیح مسلم بروایت جابر رضی اللہ عنہ

☆ جو کوئی ہمارے اس دین میں نیا کام ایجاد کرے جس کا دین سے کوئی تعلق نہ ہو تو (قابل قبول

نہیں بلکہ قابل رد ہے)۔ (۱)

☆ جو کوئی ہماری شریعت و سنت کے مخالف عمل کرے تو وہ عمل (اللہ کی بارگاہ میں مقبول نہیں بلکہ)

مردود ہے۔ (۲)

☆ لوگ بدعت کو حسنہ سمجھنے لگیں تب بھی ہر بدعت گمراہی ہے۔ (۳)

بعض لوگ شب معراج کے موقع پر رات بھر جاگنے کے بعد فجر کی نماز سے فارغ ہو کر کھڑے ہوتے ہیں اور اجتماعی شکل میں سلام پڑھتے ہیں جب کہ صحابہ کرام، ائمہ عظام جیسے سلف صالحین سے کسی بھی موقع پر اجتماعی شکل میں سلام کی صورت ثابت نہیں ہے، کیونکہ رسول اللہ ﷺ اپنے لیے صحابہ کے کھڑے رہنے کو ناپسند کیا کرتے تھے۔ (۴)

شب معراج کے موقع پر اہتمام کے ساتھ زائد روشنی کی جاتی ہے، جب کہ شریعت اسلامیہ میں کوئی بھی ایسی دینی مناسبت نہیں جس میں کبھی رسول اللہ ﷺ یا خلفاء و صحابہ نے معمول سے زائد روشنی کی ہو، کیونکہ دینی موقعوں پر گھروں، محلوں اور مساجد وغیرہ میں زائد روشنی کرنا اللہ کے بندوں اور نبی ﷺ کی امت کی علامت نہیں بلکہ آگ کے پجاری مجوسیوں کی شناخت و منصوبہ بندی ہے کہ مسلمانوں کے رکوع و سجود وغیر شعوری طور پر آگ کے لیے ہوں، فقہ حنفی کے مشہور و معروف محدث، فقیہ اور محقق عالم نے کہا ﴿اول حدوث الوقید من البرامكة، و كانوا عبدة النار، فلما أسلموا أدخلوا في الإسلام ما يمهون أنه من سنن الدين، ومقصودهم عبادة النيران حيث ركعوا وسجدوا مع المسلمين إلى النيران، ولم يأت في الشرع استحباب زيادة الوقيد على الحاجة في موضع --﴾ (۵)

(۱) صحیح بخاری صحیح مسلم بروایت عائشہ رضی اللہ عنہا (۲) صحیح مسلم بروایت عائشہ رضی اللہ عنہا (۳) المدخل إلى السنن الكبرى للبيهقي باب من له الفتوى والحكم، والسنة لمحمد بن نصر المروزي رقم الأثر ۶۷، والإبانة عن شريعة الفرقة الناجية ومجانبة الفرق المذمومة لابن بطة العكبري، باب ما أمر به من التمسك بالسنة والجماعة والأخذ بها وفضل من لزمها، و شرح أصول اعتقاد أهل السنة والجماعة للالكائي، سياق ما روي عن النبي ﷺ في الحث على التمسك بالكتاب والسنة وعن الصحابة والتابعين ومن بعدهم والخالفين لهم من علماء الأمة رضي الله عنهم أجمعين، و علم أصول البدعة لعلي الحلبي الأثري وغيره بقول ابن عمر رضي الله عنهما بسند صحيح (۴) جامع الترمذي كتاب الأدب، باب كراهية قيام الرجل للرجل، بروایت انس رضي الله عنه بسند صحيح (۵) مرقاة المصابيح شرح مشكاة المصابيح، كتاب الصلاة، باب قيام شهر رمضان، بقول امام ملا علی قاری حنفی رحمہ اللہ علیہ۔

نصف شعبان کی شب (شب براءت) کی بدعتوں کے تعلق سے گفتگو جاری رکھتے ہوئے فرمایا کہ (دینی مناسبات پر ضرورت سے زائد) روشنی (کے استعمال) کی ابتدا بَرَامِکَہ کی جانب سے ہوئی، حالانکہ وہ آگ کے پجاری تھے جب اسلام قبول کیے تو اسلام میں ایسے کام داخل کر دیے جن کے ذریعے دھوکہ دینے لگے یہ کام اسلامی کام ہیں، حالانکہ ان کا مقصد آگ کی عبادت تھی، مسلمانوں کے ساتھ ان کے رکوع و وجود آگ کے لیے ہوں، جب کہ شریعت نے کسی بھی موقع پر ضرورت سے زیادہ روشنی کو پسند نہیں کیا ہے۔

امام مُلا علی قاری حنفی ہروی (خراسانی) مکی رحمہ اللہ حدیث ۱۰۴۲ھ نے مزید فرمایا :

وَأَمَّا اتِّخَاذُ تِلْكَ اللَّيْلَةِ مَجْتَمِعَةً، وَزِيَادَةُ الْوَقِيدِ فِيهَا وَفِي أَمْثَالِهَا، فَلَا شَكَّ أَنَّهَا بَدْعَةٌ

سَيِّئَةٌ، وَفَعْلَةٌ مَنكَرَةٌ لِمَا فِيهَا مِنْ إِسْرَافِ الْأَمْوَالِ وَالتَّشْبِهِهِ بِعِبَادَةِ النَّارِ فِي إِظْهَارِ الْأَحْوَالِ۔ (۱)

اس بات میں شک کی کوئی گنجائش نہیں ہے کہ اس رات (ماہ رجب کے پہلے جمعے کی رات) یا ان جیسی راتوں (شب معراج و شب براءت) میں زیادہ روشنی کا اہتمام کرنا بری بدعت اور گناہ کا کام ہے، کیونکہ اس میں مالوں میں اسراف کرنا، اور اپنی حالتوں کے اظہار میں آگ کے پجاریوں سے مشابہت اختیار کرنا ہے۔

واضح رہے کہ قدیم زمانے میں مساجد کی تزئین کے لیے مشعل و چراغوں کا استعمال ہوا کرتا تھا جو موجودہ زمانے میں قلموں (Bulbs) کی شکل اختیار کیے ہوئے ہیں، تو حنفی امام کے قول کے مطابق روشنی کے لیے خواہ آگ کا کثرت سے استعمال ہو یا (Bulbs) کا دونوں شکلوں میں آگ کے پجاریوں سے مشابہت ہے۔

ستائیسویں رجب کی رات عمل یا ایک مخصوص طریقے سے بارہ رکعات نماز کی ادائیگی، پھر تسبیح و استغفار، درود و دعا، اور روزہ رکھنے سے متعلق شعب الایمان للہیتہ کی روایت کے بارے میں ملا علی قاری حنفی رحمہ اللہ نے فرمایا کہ یہ روایت بہت ضعیف ہے۔ (۲)

ابن الحاج المالکی ت ۳۷۷ھ نے شب معراج عبادت کو بدعت قرار دیا ہے۔ (۳)

شب معراج کے موقع پر بعض لوگ راتوں میں جلسوں کا اہتمام کرتے ہیں لیکن فجر کی فرض نماز سے غفلت برتتے ہیں؛ جب کہ اللہ تعالیٰ نے نمازوں کو بروقت فرض کیا ہے جیسا کہ فرمان الہی ہے ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (۴) اور اللہ عزوجل کو فرائض سے بڑھ کر تقرب اور ثواب حاصل کرنے کی کوئی شے محبوب نہیں ہے، لہذا رسول اللہ ﷺ نے فرمایا کہ اللہ تعالیٰ فرماتے ہیں کہ ﴿وَمَا تَقْرَبُ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ ---﴾ (۵)

(۱) الأَدَبُ فِي رَجَبِ / ۳۶ - (۲) الأَدَبُ فِي رَجَبِ / ۴۸ - (۳) المدخل / ۲۹۴ -

(۴) سورة النساء / ۱۰۳ - (۵) صحيح البخاري، كتاب الرقاق، باب التواضع، بروایت ابو ہریرہ رضی اللہ عنہ۔

شب معراج کے موقع پر راستے روک کر جلسے منائے جاتے ہیں، شریف انفس، پڑھے لکھے، مصروف، وقت کے پابند، روزگار سے جڑے محنتی حضرات، چھوٹے بچوں، عمر رسیدہ بزرگوں، اور کمزور دل کے مریضوں کے لیے تکلیف دہ بلند آواز کے ساتھ موسیقی و فلمی نغموں کے طرز پر غیر متشروع بے ریش (داڑھی منڈے) تالیاں بجانے والے افراد کی تو الیاں لگائی جاتی ہیں، شب معراج کو عبادت کی رات سمجھنے کے باوجود دکانوں، مکانوں، سواریوں کو اور Light کے Bulbs وغیرہ کو نقصان پہنچایا جاتا ہے اور اللہ کی شریعت کی مخالفت کے ساتھ ساتھ ہندوستانی قانون کی خلاف ورزی کرتے ہوئے Two Wheeler پر برق رفتاری کے ساتھ دو سے زائد افراد سوار ہو کر اپنے آپ کو بھی تکلیف دیتے ہیں اور دوسروں کو بھی تکلیف دیتے ہیں، جب کہ رحمن و رحیم بلکہ ارحم الراحمین رب کی جانب سے مبعوث رحمۃ للعالمین ﷺ کا فرمان ہے ﴿المسلم من سلم المسلمون من لسانہ ویدہ ---﴾ (۱) کہ مسلمان وہ ہے جس کے ہاتھ اور زبان سے دوسرے مسلمان محفوظ رہیں۔

امام جعفر صادق رحمہ اللہ کی جانب منسوب بے بنیاد واقعات کو دلیل بناتے ہوئے ۲۲/ربیع کو کندے بھرنا درحقیقت غیر سنی کام ہے جو دراصل معاویہ رضی اللہ عنہ جیسے صحابہ کرام سے عداوت ہے جن کی وفات حسرت آیات اس روز ہوئی۔

اسراء اور معراج کے معجزے سے عقیدہ کے بعض سبق

رسولوں پر ایمان

دین اسلام کے پانچ ارکان، ایمان کے چھ ارکان، اور احسان کا نام ہے (۲) اور ایمان کے چھ ارکان میں انبیاء اور رسولوں پر ایمان لانا بھی داخل ہے، اور انبیاء و رسولوں پر ایمان لانے میں محمد ﷺ پر ایمان لانا لازم ہے، اور محمد ﷺ کی نبوت و رسالت کو تسلیم کرنے میں رسول اللہ ﷺ کے معجزات کو ماننا بھی ہے جن میں اسراء اور معراج کا معجزہ شامل ہے۔

گزشتہ تفصیل کے مطابق اسراء اور معراج کے واقعہ کا تعلق دین سے ہے، لہذا اگر کسی نے اسراء و معراج کے معجزہ کا انکار کیا تو گویا اس نے نعوذ باللہ محمد ﷺ کی نبوت و رسالت کا انکار کیا، اور جس نے محمد ﷺ کی نبوت و رسالت کا انکار کیا وہ بے ایمان و بے دین، اور گمراہ ہو گیا (۳)۔

(۱) صحیح مسلم بروایت جابر رضی اللہ عنہ۔ (۲) صحیح مسلم بروایت عمر رضی اللہ عنہ۔ (۳) سورۃ النساء/۱۳۶۔

اللہ تعالیٰ عرش پر مستوی (قائم) ہے

اسراء و معراج کے معجزہ کو دین ثابت کرنے کے بعد یہ جاننا ضروری ہے کہ اللہ تعالیٰ - نعوذ باللہ - ہر جگہ اور ہر چیز میں نہیں بلکہ عرش پر مستوی ہے، کیونکہ اگر اللہ تعالیٰ ہر جگہ اور ہر چیز میں ہوتے تو اللہ تعالیٰ سے ملاقات اور نمازوں کی فریضیت وغیرہ کے لیے بیت المقدس تک براق کے ذریعے جبریل علیہ السلام کے ساتھ ساتوں آسمان کی سیر کی ضرورت ہی پیش نہیں آتی۔

اس مسئلہ کی مزید وضاحت مندرجہ ذیل بعض دلائل سے ہوتی ہے :

☆ (اللہ) رحمن عرش پر مستوی ہے (۱)۔

☆ فرشتے اور روح (جبریل علیہ السلام) اس (اللہ) کی طرف اوپر جاتے ہیں (۲)۔

☆ آدمی اللہ کی جانب اپنے دونوں ہاتھوں کو اوپر اٹھاتا ہے تو اللہ کو اس بات سے حیا آتی ہے کہ ان ہاتھوں کو خالی لوٹا دے (۳)۔

☆ رسول اللہ ﷺ نے ایک لڑکی سے پوچھا کہ اللہ کہاں ہیں؟ تو اس نے جواب دیا کہ آسمان کی بلندیوں پر ہے، پھر پوچھا کہ میں کون ہوں؟ تو کہا کہ آپ اللہ کے رسول ہیں، اس پر رسول اللہ ﷺ نے فرمایا کہ تم اسے آزاد کرو کیونکہ یہ مؤمن ہے (۴)۔

تو گویا محمد ﷺ کی رسالت کو مان کر اللہ کے عرش پر مستوی ہونے کا عقیدہ رکھنا ایمان ہے اور اللہ کے ہر جگہ بلکہ ہر چیز میں ہونے کا عقیدہ رکھنا کفر ہے۔

☆ خلیفۃ المسلمین امیر المؤمنین ابو بکر رضی اللہ عنہ نے فرمایا کہ جو کوئی محمد ﷺ کی عبادت کرتا تھا تو محمد ﷺ یقیناً وفات پا چکے ہیں اور جو کوئی اللہ کی عبادت کرتا تھا تو اللہ تعالیٰ آسمان کی بلندیوں پر زندہ ہے جسے موت نہیں آتی ہے (۵)۔

☆ ام المؤمنین زینب بنت جحش رضی اللہ عنہا بقیہ ازواج مطہرات سے یہ کہتے ہوئے اپنے آپ پر فخر کیا کرتی تھیں کہ تمہارا نکاح رسول اللہ ﷺ سے تمہارے رشتہ داروں نے کروایا، لیکن رسول اللہ ﷺ سے میرا نکاح اللہ تعالیٰ نے ساتوں آسمان کی بلندیوں سے کروایا ہے (۶)۔

سابقہ تفصیل سے یہ بات معلوم ہوئی کہ قرآن و حدیث اور خلفاء راشدین و امہات المؤمنین کا یہ موقف ہے کہ اللہ تعالیٰ ہر جگہ اور ہر چیز میں نہیں بلکہ بلندیوں میں عرش پر مستوی ہے، لیکن اللہ کا علم اور اس کی قدرت ہر جگہ ہے۔

(۱) سورہ ط/ ۵ - (۲) سورۃ المعارج/ ۴ (۳) جامع الترمذی بروایت سلمان رضی اللہ عنہ بسند صحیح - (۴) سنن ابی داؤد بروایت معاویہ بن حکم رضی اللہ عنہ بسند صحیح - (۵) التاریخ الکبیر للإمام بخاری بروایت ابن عمر رضی اللہ عنہما بسند صحیح - (۶) صحیح بخاری و صحیح مسلم بروایت انس رضی اللہ عنہ -

دیدار الہی

بعض لوگوں نے قیامت کے دن یا جنت میں رؤیت باری تعالیٰ کا سراسر انکار کیا جب کہ قرآن وحدیث میں اللہ تعالیٰ کے دیدار سے متعلق متعدد دلائل موجود ہیں :

☆ اس روز (یعنی قیامت کے دن) بہت سے چہرے تر و تازہ اور بارونق ہوں گے جو اپنے رب ہی کو دیکھ رہے ہوں گے (۱)۔

☆ بعض صحابہ نے پوچھا اے اللہ کے رسول! کیا ہم قیامت کے دن اپنے رب کو دیکھیں گے؟ تو فرمایا کہ جس طرح بادل کے بغیر سورج کو دیکھنے میں تکلیف نہیں ہوتی ہے اور جس طرح بغیر ابر چودھویں کے چاند کو دیکھنے میں تکلیف نہیں ہوتی ہے بالکل اسی طرح آسانی قیامت کے دن تم اپنے رب کو دیکھو گے (۲)۔

بعض لوگوں نے معراج کے موقع پر رسول اللہ ﷺ کے لیے اللہ کے دیدار کو ثابت کیا ہے جب کہ ام المؤمنین عائشہ رضی اللہ عنہا نے فرمایا کہ جس نے تمہیں یہ بات بتلائی کہ محمد ﷺ نے اپنے رب کو دیکھا ہے وہ یقیناً بہت بڑا جھوٹا ہے (۳)۔

ابوذر رضی اللہ عنہ نے رسول اللہ ﷺ سے پوچھا کیا آپ نے اپنے رب کو دیکھا ہے؟ تو فرمایا کہ نور ہے میں کیسے اپنے رب کو دیکھ سکتا ہوں؟ (۴) (یعنی میں اس نور کو دیکھا ہوں جو میرے اور میرے رب کے درمیان حائل تھا)

سابقہ دلائل سے یہ معلوم ہوا کہ دنیوی آنکھوں سے بیداری کے عالم میں کسی نے بھی اللہ کا دیدار نہیں کیا ہاں قیام اللیل کے دوران رسول اللہ ﷺ کو اونگھ آئی جو گہری نیند میں تبدیل ہو گئی تو بحالت نیند رسول اللہ ﷺ نے اپنے رب کو بہترین صورت میں دیکھا۔۔۔ (۵)

سورہ نجم کی ابتدائی آیتوں میں رسول اللہ ﷺ کی اللہ تعالیٰ سے قربت نہیں بلکہ جبریل علیہ السلام سے قربت ہے جیسا آیات کے سیاق سے صاف واضح ہے اور صحابہ میں ابو ہریرہ، عائشہ، ابن مسعود اور ابوذر رضی اللہ عنہم (معین) کا بھی یہی ماننا ہے مزید تفصیل کے لیے تفسیر ابن کثیر ملاحظہ فرمائیں۔

محمد ﷺ بشر ہیں

اللہ تعالیٰ نے مکہ سے بیت المقدس کے سفر سے متعلق فرمایا :

پاک ہے وہ (اللہ) جس نے اپنے بندہ کو رات کے ایک حصہ میں مسجد حرام سے مسجد اقصیٰ تک سیر

(۱) سورة القیامہ/۲۲-۲۳۔ (۲) صحیح بخاری و صحیح مسلم بروایت ابو ہریرہ رضی اللہ عنہ۔ (۳) صحیح بخاری و صحیح مسلم بروایت عائشہ رضی اللہ عنہا۔ (۱) صحیح مسلم بروایت ابوذر رضی اللہ عنہ۔ (۲) جامع الترمذی بروایت معاذ رضی اللہ عنہ بسند صحیح۔

کرائی۔۔۔ (۱)

اللہ تعالیٰ نے اپنے نور کے بجائے اپنے بندے کی تعبیر استعمال کی، محمد ﷺ اور زکریا علیہ السلام جیسے انبیاء کے لیے قرآن میں کئی مقامات پر اپنے بندہ کی تعبیر ہمیں ملتی ہیں، نورانی مخلوق فرشتوں کے بجائے جب انسان کے لیے بندہ کی تعبیر استعمال ہو تو لغت و شریعت دونوں کی روکی یہ بات معلوم ہوتی ہے کہ یہ بندہ سر تا پا ہستی طور پر نورانی و افسانوی مخلوق نہیں بلکہ بشر ہے۔

رسول اللہ ﷺ کے بشر ہونے پر شریعت میں بے شمار دلائل ہیں، جن میں سے بعض یہ ہیں:

☆ (اے نبی!) آپ کہہ دیجیے کہ میں تو تم جیسا ہی ایک بشر ہوں۔۔۔ (۲)

☆ (اے نبی!) آپ کہہ دیجیے کہ میرا پروردگار پاک ہے، میں تو صرف ایک بشر ہی ہوں

جو رسول بنا یا گیا ہوں (۳)۔

☆ میں تم جیسا ایک بشر ہوں۔۔۔ (۴)

اللہ ہی پر توکل اور اس کا صحیح مفہوم

مکہ سے بیت المقدس کا براق نامی سواری کے ذریعہ سفر، مسجد اقصیٰ کے حلقہ سے براق کو باندھ کر رکھنا، آسمان کے دروازے بند رکھنا، آسمانی دروازوں پر نگران فرشتوں کو مقرر کرنا، اور آسمانی دروازہ کھولنے کے لیے کہنا، وغیرہ یہ تمام کام اس بات کی دلیل ہے کہ ہر ممکن جائز سبب اختیار کرنا تقدیر پر ایمان اور اللہ پر توکل کے خلاف نہیں، لہذا کسی مصلحت کے لیے یا نقصان سے بچنے کے لیے پہلے جائز اسباب اختیار کرنا چاہیے، پھر اسباب پر اعتماد کرنے کے بجائے اپنے معاملات مسبب الاسباب اللہ تعالیٰ کے حوالہ کرنا چاہیے۔

قرآن مجید میں اللہ تعالیٰ نے اللہ ہی پر توکل کو اللہ پر ایمان اور اسلام کے درمیان ذکر کیا ہے (۵) کیونکہ حقیقی اور کامل اہل ایمان (کسی نبی، صحابی، ولی، عامل، مرشد، درگاہ، تعویذ، دھاگے، اور کڑے وغیرہ پر بھروسہ نہیں کرتے ہیں بلکہ) صرف اور صرف اللہ ہی پر اعتماد کرتے ہیں (۶)۔

گھر سے نکلتے وقت صرف اللہ پر توکل کرنے کی وجہ سے شیطان سے محفوظ رہ سکتے ہیں (۷) بلکہ اگر ہمیشہ صرف اللہ ہی پر توکل ہو تو بغیر حساب و کتاب جنت میں داخلہ ممکن ہے (۸) اور اللہ تعالیٰ کی محبت بھی حاصل ہو سکتی ہے (۹)۔

(۱) سورہ بنی اسرائیل/۱- (۲) سورۃ الکہف/۱۱۰- (۳) سورہ بنی اسرائیل/۹۳- (۴) صحیح بخاری، کتاب الصلاة، باب التوجه نحو القبلة حيث كان، بروایت ابن مسعود رضی اللہ عنہ۔ (۵) سورہ یونس/۸۲ (۶) سورۃ الأنفال/۲ (۷) سنن ابی داؤد بروایت انس رضی اللہ عنہ۔ بسند صحیح۔ (۸) صحیح بخاری بروایت ابن عباس رضی اللہ عنہما۔ (۹) سورہ آل عمران/۱۵۹۔

ماہ شعبان کی اہمیت و فضیلت

اللہ تعالیٰ نے فرمایا: إن عدة الشهور عند اللہ اثنا عشر شهرا في كتاب الله يوم خلق

السموت والأرض -- الآية - (۱)

جس دن اللہ تعالیٰ نے آسمانوں اور زمین کو پیدا کیا ہے اس دن سے اللہ کے نزدیک مہینوں کی تعداد

بارہ ہے۔

ان بارہ مہینوں میں آٹھواں مہینہ شعبان ہے، جس کے متعلق انس رضی اللہ عنہ نے فرمایا: كان أحب

الصوم إليه في شعبان - (۲)

(عمومی طور پر) رسول اللہ صلی اللہ علیہ وسلم کو ماہ شعبان میں روزے رکھنا بہت پسند تھا۔

عائشہ رضی اللہ عنہا نے فرمایا: ما رأيتہ في شهر أكثر صياما منه في شعبان - (۳)

میں نے رسول اللہ صلی اللہ علیہ وسلم کو شعبان کے مہینے میں جس قدر کثرت سے روزے رکھتے ہوئے دیکھا

اس قدر کثرت سے کسی اور مہینہ میں (نفل) روزے رکھتے ہوئے نہیں دیکھا۔

عائشہ رضی اللہ عنہا نے فرمایا: بل كان يصومه كله (۱) ثم يصله برمضان - (۲)

بلکہ (کبھی) مکمل مہینہ روزے رکھا کرتے تھے، پھر شعبان کے روزوں کو رمضان کے روزوں سے

جوڑ دیتے تھے۔

گزشتہ مضمون سے بظاہر مسند احمد میں ابو ہریرہ رضی اللہ عنہ سے مروی صحیح حدیث نکل جاتی ہے کہ رسول اللہ

صلی اللہ علیہ وسلم نے فرمایا: إذا انتصف شعبان فلا تصوموا حتی يكون رمضان -

جب شعبان کا مہینہ آدھا گزر جائے تو تم رمضان تک روزے مت رکھو۔

اس ظاہری اختلاف کو دور کرنے کے لیے علماء نے کہا کہ بکثرت نفل روزے رکھنا رسول اللہ

صلی اللہ علیہ وسلم کا معمول تھا اسی لیے رسول اللہ صلی اللہ علیہ وسلم نصف (آدھا) شعبان کے بعد بھی روزوں کا اہتمام کیے، لہذا

جو شخص نفل روزوں کا عادی نہ ہو اسے نصف شعبان کے بعد روزے نہیں رکھنا چاہیے۔ (۳)

(۱) سورة التوبة / ۳۶ - (۲) مسند احمد بسند حسن وغیرہ۔ (۳) صحیح بخاری و صحیح مسلم۔

(۱) جامع الترمذی بسند صحیح۔ (۲) سنن ابی داؤد بسند صحیح۔ (۳) فتح الباری شرح صحیح البخاری بقول ابن

حجر رحمہ اللہ والمنہاج شرح صحیح مسلم بقول امام نووی رحمہ اللہ۔

ماہ شعبان میں روزوں کی حکمت

اسامہ بن زید رضی اللہ عنہما نے دریافت کیا :

یا رسول اللہ! لم أرك تصوم من شهر من الشهور ما تصوم من شعبان؟ قال ذاك شهر يغفل الناس عنه بين رجب ورمضان، وهو شهر ترفع فيه الأعمال إلى رب العالمين، وأحب أن يرفع عملي وأنا صائم۔ (۱)

اے اللہ کے رسول ﷺ! آپ جس قدر رکثرت سے اہتمام کے ساتھ ماہ شعبان میں روزے رکھتے ہیں اس قدر کسی اور مہینہ میں میں نے آپ کو روزے رکھتے ہوئے نہیں دیکھا؟ رجب ورمضان کے اس درمیانی مہینہ (شعبان) سے لوگ غفلت برتتے ہیں؛ جب کہ اس مہینہ میں اللہ رب العالمین کے حضور اعمال وعبادات پیش کیے جاتے ہیں؛ تو میری خواہش ہے کہ میرا عمل روزہ کی حالت میں اللہ کے حضور پیش ہو۔

نصف شعبان کی شب اللہ کی مغفرت

رسول اللہ ﷺ نے فرمایا :

إن الله ليطلع في ليلة النصف من شعبان فيغفر لجميع خلقه إلا لمشرك أو مشاحن۔
یقیناً اللہ تعالیٰ نصف شعبان کی شب (اپنی مخلوقات پر) نظر (کرم) فرماتے ہیں؛ پھر شرک کرنے والے یا کینہ دشمنی اور بغض و عداوت رکھنے والے کے علاوہ تمام مخلوقات کی مغفرت فرمادیتے ہیں۔

اس حدیث کو صحابہ میں ابو بکر، ابو ہریرہ، ابو موسیٰ، ابو ثعلبہ، عبداللہ بن عمرو، عوف بن مالک، معاذ اور عائشہ رضی اللہ عنہم نے روایت کیا ہے جو مسند احمد مسند المکثرین من الصحابة مسند عبداللہ بن عمرو رضی اللہ عنہما ج/۲ ص/۱۷۶ ح/۶۶۴۲ طبع مؤسسۃ القرطبیۃ القاہرۃ، سفن ابن ماجہ کتاب إقامة الصلاة والسنة فیہا، باب ما جاء فی لیلة النصف من شعبان، صحیح ابن حبان کتاب الحظر والإباحة، باب ما جاء فی التباعد والتحاسد والتدابیر والتشاجر والتهاجر بین المسلمین، ذکر مغفرة الله جل وعلا فی لیلة النصف من شعبان لمن شاء من خلقه إلا من أشرك به أو من كان بينه وبين أخيه شحناء، البحر الزخار مسند البزار مسند أبي بكر، ماروی محمد بن أبي بكر عن أبيه أبي بكر المعجم الأوسط للطبرانی ج/۷ ص/۳۶

(۱) سنن الترمذی، کتاب الصیام، صوم النبی ﷺ، بأبی هو وأمی و ذکر اختلاف الناقلین للخبر فی ذلك۔

ح/۶۷۷ طبعہ دارالحرین القاہرہ سن طباعت ۱۴۱۵ھ میں موجود ہے۔

امام عبدالرحمن بن احمد بن رجب اکنبلی ت ۷۹۷ھ نے اپنی کتاب لطائف المعارف فی ما لمواسم العام من الوظائف، وظائف شهر شعبان، المجلس الثاني فی نصف شعبان، ج/۱ ص/۱۳۷ طبعہ دار ابن حزم سن طباعت ۱۴۲۲ھ میں سنن ابن ماجہ میں ابو موسیٰ رضی اللہ عنہ، مسند احمد میں عبداللہ بن عمرو رضی اللہ عنہما، اور صحیح ابن حبان میں معاذ رضی اللہ عنہ سے مروی احادیث ذکر کرنے بعد کہا: وفي الباب أحاديث أخر فيها ضعف۔

یعنی اس معنی کو ادا کرنے والی بعض احادیث ہیں جن میں ضعف پایا جاتا ہے۔

امام دارقطنی ت ۳۸۵ھ نے اپنی کتاب العلل الواردة فی الأحادیث النبویة طبعہ دار طیبہ سن طباعت ۱۴۰۵ھ شارع عمیر الریاض، مسند ابی طلحہ میں ابو ثعلبہ رضی اللہ عنہ سے مروی حدیث کو مضطرب اور غیر ثابت قرار دیا ہے، اسی طرح معاذ رضی اللہ عنہ سے مروی حدیث کو بھی غیر ثابت قرار دیا ہے۔

امام عبدالرحمن بن ابی حاتم الرازی ت ۳۲۷ھ نے اپنی کتاب علل الحدیث، علل أخبار رویت فی ثواب الأعمال میں معاذ رضی اللہ عنہ سے مروی حدیث کو منکر (ضعیف) قرار دیا ہے۔

مذکورہ حدیث متعدد اسانید سے کتب حدیث میں موجود ہے جن میں کچھ اسانید پر بعض محدثین نے کلام کیا ہے، لیکن یقیناً ثابت روایات کے مد نظر یہ حدیث بالکل صحیح ہے جیسا کہ شیخ البانی رحمہ اللہ نے اپنی کتاب سلسلۃ الأحادیث الصحیحۃ وشیء من فقہہا و فوائدہا ح/۱۱۴۴ اور شیخ شعبان الأرنؤوط نے صحیح ابن حبان کی تحقیق و تخریج میں بہت ہی تفصیل کے ساتھ اس حدیث کی تمام اسانید اور متون پر نہایت ہی اطمینان بخش اور سیر حاصل گفتگو کی ہے۔ واللہ اعلم۔

تعب ہے

غور طلب بات یہ ہے کہ کتاب وسنت (قرآن و حدیث) سلف امت صحابہ کرام، امام ابوحنیفہ رحمہ اللہ جیسے ائمہ عظام وغیرہ وغیرہ حتیٰ کہ ضعیف و موضوع احادیث کی رو سے بھی ہمیں نصف شعبان یا ۱۵ شعبان کے لیے لیلۃ البراءۃ یعنی شب براءت کے نام کا تذکرہ ہی نہیں ملتا ہے۔

لیلۃ البراءۃ یعنی شب براءت کے نام کا جب دین اسلام میں تذکرہ ہی نہیں تو لوگ ایک بے اصل اور بے بنیاد نام پر کیسے رات جاگنے اور خصوصی عبادت کا اہتمام کرتے ہیں؟
شب براءت کو جاگنا اور اس دن روزہ رکھنا
سنن ابن ماجہ میں ایک روایت ہے:

حدثنا الحسن بن علي الخلال حدثنا عبد الرزاق أنبأنا ابن أبي سبرة عن إبراهيم بن محمد عن معاوية بن عبد الله بن جعفر عن أبيه عن علي بن أبي طالب قال قال رسول الله

إذا كانت ليلة النصف من شعبان فقوموا ليلها، وصوموا نهارها، فإن الله ينزل فيها لغروب الشمس إلى سماء الدنيا، فيقول ألا من مستغفر لي فأغفر له، ألا مسترزق فأرزقه، ألا مبتلى فأعافيه، ألا كذا ألا كذا حتى يطلع الفجر -

جب نصف شعبان کی شب ہو تو تم نمازوں کا اہتمام کرو اور اس روز روزہ رکھو کیونکہ اللہ تعالیٰ اس شب غروب آفتاب کے ساتھ دنیوی آسمان پر نازل ہوتے ہیں اور فرماتے ہیں خبردار! کوئی مغفرت کا طلبگار ہے جس کو میں بخش دوں؟ کوئی روزی کا طلبگار ہے جسے میں نواز دوں؟ کوئی بیمار ہے جسے میں صحت و عافیت دوں؟ وغیرہ وغیرہ یہ سلسلہ طلوع فجر تک جاری رہتا ہے۔

اس حدیث کو دلیل بناتے ہوئے بعض لوگ شب براءت کو جانتے ہیں؛ جب کہ اس حدیث کی سند میں أبو بکر بن عبد اللہ بن محمد بن ابی سبرة بن ابی رُهم القرشي العامري المدني نامی راوی ہے جس کے متعلق علماء و محدثین کے بعض اقوال پیش خدمت ہیں :

☆ حنفی عالم بدرالدین عینی رحمہ اللہ نے کہا کہ یہ راوی ضعیف ہے۔ (۱)

☆ شافعی عالم شہاب الدین بوصیری رحمہ اللہ نے کہا کہ امام احمد بن حنبل اور امام ابن معین

رحمہما اللہ نے کہا کہ یہ راوی حدیثیں وضع (گھڑا اور بنایا) کرتا تھا۔ (۲)

☆ امام نسائی رحمہ اللہ نے کہا کہ یہ راوی متروک (جس کی احادیث ناقابل قبول) ہے۔ (۳)

اس حدیث کی سند میں اور ایک راوی ہے جس کا نام ابراہیم بن محمد بن ابی یحییٰ ہے حنفی عالم بدرالدین عینی رحمہ اللہ نے کہا کہ اس راوی کو جمہور (اکثر علماء) نے ضعیف قرار دیا ہے۔ (۴)

حنفی و شافعی علماء اور امام احمد و امام نسائی جیسے محدثین کے اقوال سے یہ بات معلوم ہوتی ہے کہ شب براءت کی رات جاگنے اور اس دن روزہ رکھنے کی روایت رسول اللہ ﷺ سے ثابت نہیں ہے کیونکہ اس بات کو بیان کرنے والے حافظے کے اعتبار سے ضعیف و کمزور ہونے کے ساتھ ساتھ رسول اللہ ﷺ پر چھوٹی حدیثیں بنا کر لوگوں میں پیش کیا کرتے تھے؛ جب کوئی شخص لوگوں کے درمیان جھوٹا ہو تو اس کی بات کا اعتبار نہیں کیا جاتا تو جو شخص رسول اللہ ﷺ پر چھوٹے کہے تو اس کی بات مان کر شب براءت کو جاگنا اور اس دن روزہ رکھنا لوگ کیسے گوارا اور پسند کرتے ہیں؟

نوٹ : راوی حدیث بیان کرنے والے شخص کو کہتے ہیں۔

(۱) عمدة القاری شرح صحیح البخاری، کتاب الصوم، باب صوم شعبان۔ (۲) مصباح الزجاجة، کتاب إقامة الصلاة والسنن فیہا، باب ما جاء فی ليلة النصف من شعبان۔ (۳) سیر اعلام النبلاء للذہبی ج/۷ ص/۳۳۱ (۴) عمدة القاری شرح صحیح البخاری، کتاب الصوم، باب صوم شعبان۔

شب براءت کی صبح قبروں کی زیارت

جامع الترمذی کی روایت ہے :

حدثنا أحمد بن منيع حدثنا يزيد بن هارون أخبرنا الحجاج بن أرطاة عن يحيى بن أبي كثير عن عروة عن عائشة قالت فقدت رسول الله ﷺ ليلة فخرجت فإذا هو بالبقيع فقال أكنت تخافين أن يحيف الله عليك ورسوله؟ قلت يا رسول الله! ظننت أنك أتيت بعض نسائك فقال إن الله عز وجل ينزل ليلة النصف من شعبان إلى السماء الدنيا فيغفر لأكثر من عدد شعر غنم كلب -

عائشہ رضی اللہ عنہا نے فرمایا کہ ایک رات رسول اللہ ﷺ مجھے نظر نہیں آئے، نکل کر دیکھی تو بقیع (مدینہ کا قبرستان) میں پائی، رسول اللہ ﷺ نے فرمایا کہ کیا تم اس بات سے خوف کھا رہی تھی کہ اللہ اور اس کا رسول تم پر ظلم کرے گا؟ اس پر عائشہ رضی اللہ عنہا نے کہا کہ میں سمجھی کہ آپ کسی اور بیوی کے پاس تشریف فرما ہیں، اس کے بعد رسول اللہ ﷺ نے فرمایا کہ اللہ تعالیٰ نصف شعبان کی شب دنیوی آسمان پر نازل ہوتے ہیں اور قبیلہ کلب کی بکریوں کے بالوں کی تعداد سے زیادہ مغفرت فرماتے ہیں۔

اس حدیث کو دلیل بناتے ہوئے بعض لوگ شب براءت کی صبح قبروں کی زیارت کرتے ہیں، جب کہ گزشتہ حدیث میں لیلۃ فخر جت عائشہ رضی اللہ عنہا کے صبح کے بجائے رات میں نکلنے تذکرہ ہے۔ شب براءت کی صبح ہو یا رات ہو اس حدیث کو دلیل بناتے ہوئے شب براءت کے موقع پر کسی بھی وقت قبروں کی زیارت خاص طور پر جائز نہیں ہے کیونکہ یہ حدیث رسول اللہ ﷺ سے ثابت نہیں ہے۔

اس حدیث کو امام ترمذی رحمہ اللہ نے جامع الترمذی أبواب الصوم، باب ما جاء في ليلة النصف من شعبان میں روایت کیا ہے، اور روایت کرنے کے فوری بعد خود امام ترمذی رحمہ اللہ ہی نے فوری طور پر چونکا کر دیا کہ اس حدیث کی سند میں حجاج بن أرطاة نامی راوی ہے اور امام بخاری رحمہ اللہ نے اس حدیث کو ضعیف قرار دیا ہے، مزید وضاحت کی کہ اس حدیث کی سند دو جگہ منقطع (ٹوٹی ہوئی) ہے کیونکہ نہ تو حجاج نے صحیحی سے حدیث سنا اور نہ ہی صحیحی نے عروہ سے حدیث سنا ہے، لہذا یہ حدیث غیر ثابت ہے۔

حنفی عالم ازلیعی رحمہ اللہ نے اپنی کتاب تخریج الأحادیث والآثار الواقعة في تفسیر الکشاف للزمخشري، سورة الدخان ج/ ۳ ص/ ۲۶۲ ح/ ۱۱۷۱ میں بھی اس حدیث کے ضعیف ہونے کی تائید کی ہے۔

حنفی عالم بدرالدین عینی رحمہ اللہ نے اپنی کتاب عمدۃ القاری شرح صحیح البخاری، کتاب الصوم، باب صوم شعبان، میں اس حدیث کو غیر ثابت قرار دیا ہے۔
نوٹ : یہ حدیث سنن ابن ماجہ میں بھی موجود ہے، جس میں بھی حجاج اور صحیحی موجود ہیں۔

نوٹ : ماہ شعبان میں دن خاص کیے بغیر روزہ کے علاوہ کوئی اور عبادت خصوصیت کے ساتھ ثابت نہیں ہے؛ بالکل اسی طرح نصف شعبان کی شب بغیر رات جاگے اور بغیر روزہ رکھے اللہ تعالیٰ کی مغفرت کے علاوہ کوئی اور خصوصیت و فضیلت حدیث کی معتبر کتابوں میں مستند اسانید کے ساتھ ثابت نہیں ہے۔

﴿ لَيْلَةُ مُبَارَكَةٍ ﴾ ﴿ مبارک رات ﴾

اللہ تعالیٰ نے سورہ دخان کی ابتدائی آیتوں میں ﴿ إنا أنزلناه في ليلة مباركة ﴾ ﴿ مبارک رات کا تذکرہ فرمایا ہے؛ جس سے بعض سادہ لوح احباب کو غلط فہمی ہوتی ہے کہ یہ رات شب براءت (نصف شعبان کی رات) ہے؛ حالانکہ درحقیقت ایسی بات نہیں ہے؛ کیونکہ اللہ تعالیٰ نے جس رات کو مبارک رات قرار دیا ہے اسی رات کے متعلق فرمایا کہ ہم نے اس رات قرآن مجید نازل فرمایا ہے اور تمام مسلمان اس بات پر متفق ہیں کہ قرآن مجید نصف شعبان کی شب نہیں بلکہ ماہ رمضان ﴿ شہر رمضان الذي أنزل فيه القرآن ﴾ (۱) اور لیلۃ القدر یعنی شب قدر میں نازل ہوا ہے ﴿ إنا أنزلناه في ليلة القدر ﴾ (۲) یہی قول قنادة رحمہ اللہ جیسے معتبر مفسرین کا بھی ہے۔ (۳)

جامعہ ازہر مصر کا بھی یہی فتویٰ ہے۔ (۴)

شب براءت کے موقع پر بعض شرعی مخالفتیں

شب براءت کے موقع پر خصوصاً جاگنا، نمازوں کا اہتمام کرنا، روزہ رکھنا، اور قبروں کی زیارت کرنا وغیرہ وغیرہ جیسے کاموں کا شریعت میں کوئی ثبوت نہیں ہے؛ بلکہ یہ کام اور ان جیسے کام شریعت کی نظر میں بدعت کہلاتے ہیں؛ اور بدعت کے متعلق رسول اللہ ﷺ کا فرمان ہے :

☆ (دین میں) ہر نیا کام بدعت ہے؛ اور (بلکہ کسی تفریق بدعت حسنہ و سیدہ) ہر بدعت گمراہی ہے؛ اور ہر گمراہی جہنم میں لے جانے والی ہے۔ (۵)

☆ جو کوئی ہمارے اس دین میں نیا کام ایجاد کرے جس کا دین سے کوئی تعلق نہ ہو تو (قابل قبول نہیں بلکہ قابل رد ہے)۔ (۶)

☆ جو کوئی ہماری شریعت و سنت کے مخالف عمل کرے تو وہ عمل (اللہ کی بارگاہ میں مقبول نہیں بلکہ) مردود ہے۔ (۷)

(۱) سورة البقرة ۸۵- (۲) سورة القدر ۱- (۳) تفسیر طبری و تفسیر ابن کثیر۔ (۴) فتاویٰ می ۱۹۹۷ء ومجلة الأزهر ۲/ ۵۱۵، ۳/ ۵۰۱، ومجلة الإسلام شماره ۳۵ و ۳۶ (۵) صحیح مسلم بروایت جابر رضی اللہ عنہ (۲) صحیح بخاری و صحیح مسلم بروایت عائشہ رضی اللہ عنہا (۳) صحیح مسلم بروایت عائشہ رضی اللہ عنہا۔

☆ لوگ بدعت کو حسنہ سمجھنے لگیں تب بھی ہر بدعت گمراہی ہے۔ (۱)

بعض لوگ شب براءت کے موقع پر رات بھر جاگنے کے بعد فجر کی نماز سے فارغ ہو کر کھڑے ہوتے ہیں اور اجتماعی شکل میں سلام پڑھتے ہیں؛ جب کہ صحابہ کرامؓ ائمہ عظام جیسے سلف صالحین سے کسی بھی موقع پر اجتماعی شکل میں سلام کی صورت ثابت نہیں ہے؛ کیونکہ رسول اللہ ﷺ اپنے لیے صحابہ کے کھڑے رہنے کو ناپسند کیا کرتے تھے (۲)

شب براءت کے موقع پر مساجد کے لیے اہتمام کے ساتھ زائد روشنی کی جاتی ہے؛ جب کہ شریعت اسلامیہ میں کوئی بھی ایسی دینی مناسبت نہیں جس میں کبھی رسول اللہ ﷺ یا خلفاء و صحابہ نے معمول سے زائد روشنی کی ہو؛ مزید تفصیل کے لیے صفحہ نمبر ۱۱-۱۲ ملاحظہ فرمائیں۔

شب براءت کے موقع پر بعض لوگ راتوں میں جلسوں کا اہتمام کرتے ہیں لیکن فجر کی فرض نماز سے غفلت برتتے ہیں؛ مزید تفصیل کے لیے صفحہ نمبر ۱۲ ملاحظہ فرمائیں۔

شب براءت کے موقع پر راستے روک کر جلسے منائے جاتے ہیں اور مختلف لوگوں کو تکلیف دی جاتی ہے؛ مزید تفصیل کے لیے صفحہ نمبر ۱۳ ملاحظہ فرمائیں۔

(۱) المدخل إلى السنن الكبرى للبيهقي باب من له الفتوى والحكم، والسنة لمحمد بن نصر المروزي رقم الأثر ٦٧، والإبانة عن شريعة الفرقة الناجية ومجانبة الفرق المذمومة لابن بطه العكبري، باب ما أمر به من التمسك بالسنة والجماعة والأخذ بها وفضل من لزمها، وشرح أصول اعتقاد أهل السنة والجماعة للالكائي، سياق ما روي عن النبي ﷺ في الحث على التمسك بالكتاب والسنة وعن الصحابة والتابعين ومن بعدهم والخالفين لهم من علماء الأمة رضي الله عنهم أجمعين، وعلم أصول البدعة لعلي الحلبي الأثري وغيره بقول ابن عمر رضي الله عنهما بسند صحيح (٢) جامع الترمذي، كتاب الأدب، باب كراهية قيام الرجل للرجل، بروايت انس رضي الله عنه، 'بسند صحيح'۔

فهرست مصادر ومراجع

قرآن مجید

کتب تفسیر

تفسیر طبری، تفسیر قرطبی، تفسیر ابن کثیر۔

کتب حدیث

صحیح البخاری، صحیح مسلم، جامع الترمذی، سنن ابی داؤد، سنن نسائی، سنن ابن ماجہ، مسند احمد، مسند ابی حنبلہ، صحیح ابن حبان، المعجم الکبیر، المعجم الأوسط للطبرانی، مصنف ابن ابی شیبہ۔

کتب شروح حدیث

فتح الباری لابن حجر، المنہاج شرح صحیح مسلم، بن العجاج للمنذوی، عمدة القاری شرح صحیح البخاری للعینی، مصباح الزجاجة للمبصری، المدخل إلى السنن الكبرى للبيهقي، مرقاة المصابيح شرح مشكاة المصابيح لملا على القاري۔

کتب عقیدہ

الباعث على إنكار البدع والحوادث لأبي شامة، السنة لمحمد بن نصر المروزي، الإبانة عن شريعة الفرقة الناجية ومحاربة الفرق المذمومة لابن بطه العكبري، شرح أصول اعتقاد أهل السنة والجماعة للألكايسي، علم أصول البدعة لعلي الحلبي الأثري، شعب الإيمان للبيهقي، السيف المسلول على من سب الرسول النبي الدين بكلي المدخل لابن الحاج المالكی۔

کتب فقہ

مواهب الجليل شرح مختصر خليل للخطاب عثني۔

کتب تخریج وعلل

المنار المنيف في الصحيح والضعيف لابن القيم، فيض القدير شرح الجامع الصغير لمحمد عبد الرؤوف المناوي، العلل للدارقطني، علل ابن ابی حاتم، سلسلة الاحاديث الصحیحہ للآلبانی۔

کتب ماہ رجب وشعبان

لطائف المعارف في ما لمواسم العام من الوظائف لابن رجب، تبیین العجب بما ورد في شهر رجب لابن حجر، أداء ما وجب من بيان وضع الموضوعين في رجب لابن دحية، حکم صوم رجب وشعبان لابن العطار، رأی دبی فی رجب لملا علی قاری۔

کتب سیرت وتراجم

التاريخ الكبير للبخاري، سيرت ابن هشام، زاد المعاد لابن قيم، سير اعلام النبلاء للذهبي۔



**Mah -e- Rajab
And
Shab -e- Meraj**

with

**Mah -e- Shabaan
And
Shab -e- Bara'at**